

ПАЙРАВИ АЗ ТАШАББУСИ ПЕШВОИ МИЛЛАТ ДАР НОҲИЯИ ҚАББОР РАСУЛОВ

Иқдоми навбатии хайрандешонаи Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ки барои таъмини кафолати иқтимоии кормандони соҳаи тандурустӣ, ҳифзи иқтимоии аҳоли, пешгирӣ ва табobati беморӣ равона шудааст, дар ноҳияи Қаббор Расулов амалан ҷонибдорӣ меёбад. Раиси ноҳияи Қаббор Расулов маоши вазифавии яқмоҳаи худро ба суратҳисоби махсус, ки барои маблағгузори чорабиниҳои пешгирӣ ва мубориза бо пандемияи COVID-19 кушода шудааст, гузаронид. Тазаккур бояд дод, ки ин ташаббуси хайрхоҳонаи Пешвои миллат мавриди ҳамовозӣ ва ҷонибдории ҳайати роҳбарикунандаи мақомоти иқроия, роҳбарони корхонаи идораҳо, соҳибкорони бонангу номус ва шаҳрвандони алоҳида қарор ёфтааст. Мақомоти иқроияи ҳокимияти давлатии ноҳия, мақомату сохторҳои марбута, ҷомеаҳои меҳнатӣ ва соҳибкорони саховатпешаи ноҳия алҳол тамоми воситаи имконияти мавҷудаи дастрасро барои пешгирӣ ва мубориза бо пандемияи “COVID-19”, фароҳамсохти шароити зарурӣ барои кормандони соҳаи тандурустӣ, ба аҳоли фаҳмондани корҳои пешгирикунанда, риояи дастуру супоришҳои аз ҷониби Вазорати тандурустӣ ва ҳифзи иқтимоии аҳоли пешниҳодгардида, манъи чорабиниҳои оммавӣ, истифодаи ниқоб зимни баромадан ба кӯчаву ҷойҳои серодам, безараргардони муассисаҳои хӯроки умумӣ, бозору дӯконҳо ва гулгашту хиёбонҳо, ҳудуди ҷамоатҳои шаҳраку деҳот равона кардаанд.